



திருச்சுழி அருகே கட்டனூர் மற்றும் நரிக்குடி பகுதியில் ரூ.4 கோடி மதிப்பில் கண்மாய் தூர்வாரும் பணிகள் மற்றும் நரிக்குடி பேருந்து நிலையத்திலிருந்து நரிக்குடி திருப்புவனம் இடையே கூடுதல் பயண நடைகளை நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு கொடி அசைத்து துவக்கி வைத்தார். இந்த நிகழ்ச்சியில் நரிக்குடி தி.மு.க. வடக்கு ஒன்றிய கழக செயலாளர் கண்ணன், நரிக்குடி தி.மு.க. தெற்கு ஒன்றியச் செயலாளர் இசைவி ரமேஷ், முன்னாள் நரிக்குடி ஒன்றிய தலைவர்கள் காளீஸ்வரி சமயவேலு, ஆவாரங்குளம் ஜெயராஜா, பொதுக்குழு உறுப்பினர் செம்பொன் நெடுஞ்சி சந்திரன், அயலக அணி அமைப்பாளர் வி. ஆர்.எஸ்.பாலமுருகன், நரிக்குடி தெற்கு ஒன்றிய இலக்கிய அணி அமைப்பாளர் காளீஸ்வரன், நரிக்குடி தெற்கு ஒன்றிய துணைச் செயலாளர் உலக்குடி முத்துச்சாமி ஆகியோர் உடன் இருந்தனர்.

கழகத் தலைவர் - முதல்வர் மு.க.ஸ்டாலின் தலைமையில் - ஆகஸ்ட் 7 அன்று முத்தமிழறிஞர் கலைஞரின் 7வது நினைவு நாள் - அமைதிப் பேரணி!

ஒருங்கிணைந்த சென்னை மாவட்டக் கழகத்தினருக்கு மாவட்டச் செயலாளர்கள் வேண்டுகோள்!

சென்னை, ஆக. 5 - 'முத்தமிழறிஞர் கலைஞர் அவர்களின் 7வது நினைவு நாளை மாவட்ட ஆகஸ்ட் 7 காலை 7 மணியளவில் கழகத் தலைவர் - தளபதி மு.க.ஸ்டாலின் அவர்கள் தலைமையில் அமைதிப் பேரணி சென்னை - அண்ணாசாலை ஓடிநடப்பதன் வளாகத்தில் அமைந்துள்ள முத்தமிழறிஞர் கலைஞர் சிலை அருகில் இருந்து புறப்பட்டு காமராஜர் சாலை வரையில் அமைந்துள்ள முத்தமிழறிஞர் கலைஞர் நினைவிடத்தில் மலர்வளையம் வைத்து அஞ்சலி செலுத்துகிறார். இதில் ஒருங்கிணைந்த சென்னை மாவட்டக் கழகத் தோழர்கள் திரளாகப் பங்கேற்றிடுமாறு சென்னை கிழக்கு - சென்னை வடக்கு சென்னை வடக்கு சென்னை மேற்கு - சென்னை தெற்கு - சென்னை தெற்கு மாவட்டக் கழகச் செயலாளர்கள் வேண்டுகோள் விடுத்துள்ளனர்.

இது குறித்து சென்னை கிழக்கு மாவட்டச் செயலாளர் - அமைச்சர் பி. கே. சேகர்பாபு, சென்னை வடக்கு மாவட்டப் பொறுப்பாளர் ஆர்.டி.சேகர் எம். எஸ்.ஏ., சென்னை வடக்கு மாவட்டச் செயலாளர் மாதவரம் எஸ்.சுதன்சன் எம்.எஸ்.ஏ., சென்னை மேற்கு மாவட்டச் செயலாளர் நே.சிற்றரசு, சென்னை தென்மேற்கு மாவட்டச் செயலாளர் மயிலைத் வேலு எம்.எஸ்.ஏ., சென்னை தெற்கு மாவட்டச் செயலாளர் - அமைச்சர் டா.சுப்பிரமணியன் ஆகியோர் கூட்டாக விடுத்துள்ள அறிக்கை வருமாறு:-

தலைமைசால் தலைவராக, எழுந்த தளராக, கவிஞராக, சொற்பொழிவாளராக, திரைக்கதை வசனகர்தாவாக - இலக்கியவாதியாக திரைப்படத் தயாரிப்பாளராக, தலைசிறந்த நிர்வாகியாக, தமிழகத்தின் ஐந்து முறை முதலமைச்சராக, உலகத் தமிழர்களின் ஒப்பற்ற தலைவராக விளங்கியவரும்,

திராவிட இயக்கத்தின் போர்வாட்களில் ஒருவராகத் தமது பொதுவாழ்வைத் தொடங்கி, பின்னர், காஞ்சி தந்த காவியத் தலைவர் அறிஞர் அண்ணா அவர்களோடு திராவிட முன்னேற்றக் கழகத்தில் தொடர்ந்து பணியாற்றி, அண்ணா அவர்களின் மறைவுக்குப் பிறகு, திராவிட முன்னேற்றக் கழகத்தின் தலைவராக ஏறத்தாழ 50 ஆண்டுகள் பொறுப்பு வகித்து, அகில இந்திய அரசியலில் சிறந்த வழிகாட்டியாகத் திகழ்ந்து, தமிழக வரலாற்றில் தமக்கென்று சில பக்கங்களை ஒதுக்கிக் கொண்ட முத்தமிழறிஞர் தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் தலைமையில் அமைதிப் பேரணி, ஆகஸ்ட் 7, வியாழக்கிழமை அன்று காலை 7.00 மணிக்கு சென்னை, அண்ணா சாலை, ஓடிநடப்பதன் வளாகத்தில் அமைந்துள்ள முத்தமிழறிஞர் கலைஞர் சிலை அருகிலிருந்து புறப்பட்டு, காமராஜர் சாலையில் அமைந்துள்ள கலைஞர் நினைவிடத்தில் மலர்வளையம் வைத்து அஞ்சலி செலுத்துவர்.

இதில் அமைச்சர் பெருமக்கள், மாவட்டக் கழகச் செயலாளர்கள் முன்னாள் - இந்நாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச் செயற்குழு, பொதுக்குழு உறுப்பினர்கள், மாவட்டக் கழக, பகுதி கழக, வட்டக் கழக நிர்வாகிகள், மாநகராட்சி மன்ற உறுப்பினர்கள் மற்றும் இளைஞர் அணி, மகளிர் அணி, மாணவர்



அணி, இலக்கிய அணி, தொழிலாளர் அணி, வழக்கறிஞர் அணி, தொண்டர் அணி, மீனவர் அணி, ஆதிதிராவிடர் நலக்குழு, மகளிர் தொண்டர் அணி, கலை, இலக்கிய பகுத்தறிவு பேரவை, மருத்துவர் அணி, பொறியாளர் அணி, விவசாய அணி, விவசாயத் தொழிலாளர் அணி, நெசவாளர் அணி, சிறுபான்மையினர் நல உரிமைப் பிரிவு, வர்த்தகர் அணி, தகவல்தொழில்நுட்ப அணி, சுற்றுச்சூழல் அணி, அயலக அணி, அமைப்புசாரா ஓட்டுநர் அணி, விளையாட்டு மேம்பாட்டு அணி, கல்வியாளர் அணி, மாற்றுத்திறனாளிகள் அணி ஆகிய அனைத்து அணியினரும் பங்கேற்று முத்தமிழறிஞர் கலைஞர் அவர்களின் நினைவைப் போற்றி அஞ்சலி செலுத்த தீர்ண்டு வாரீர் என சென்னை கிழக்கு, சென்னை வடக்கு, சென்னை வடக்கு, சென்னை தென்மேற்கு, சென்னை தெற்கு ஆகிய மாவட்டக் கழகங்களின் சார்பில் கேட்டுக் கொள்கிறோம்.

இவ்வாறு அவர்கள் தங்களது அறிக்கையில் வேண்டுகோள் விடுத்துள்ளனர்.

நெல்லை கிழக்கு மாவட்ட தி.மு.க. சார்பில்

முத்தமிழறிஞர் கலைஞரின் 7ம் ஆண்டு நினைவு நாள்! மாவட்டச் செயலாளர் இரா.ஆவுடையப்பன் வேண்டுகோள்!

நெல்லை, ஆக.5 - நெல்லை கிழக்கு மாவட்ட தி.மு.க. சார்பில் முத்தமிழறிஞர் கலைஞர் அவர்களின் 7 ம்ஆண்டு நினைவு நாள் 07.08.2025 அன்று களக்காடில் அமைதி பேரணி மாவட்ட கழக செயலாளர் இரா.ஆவுடையப்பன் தலைமையில் நடைபெறுகிறது. மற்றும் மாவட்டம் முழுவதும் முத்தமிழறிஞர் கலைஞர் அவர்களின் திருவுருவப் படத்திற்கு மலர்வாழி புகழஞ்சலி செலுத்துவீர். என நெல்லை கிழக்கு மாவட்டச் செயலாளர் இரா.ஆவுடையப்பன் வேண்டுகோள் விடுத்துள்ளார்.

இது தொடர்பாக அவர் தெரிவித்திருப்பதாவது:-

நெஞ்சம் நிறைந்து வாழும் முத்தமிழறிஞர் கலைஞர் அவர்களின் நினைவு நாள் வருகின்ற ஆகஸ்ட் 7ஆம் தேதி ஆகும். தமிழ் சமுதாயத்தின் வளர்ச்சிக்காகவும் தமிழ்நாட்டு மக்களின் நலனுக்காகவும் தான் ஆட்சி செய்த போதெல்லாம் நானும்

பல நல்ல திட்டங்களை சமுதாயத்தில் அடித்தட்டு மக்களுக்கு தந்தவர் நம் நெஞ்சம் நிறைந்த முத்தமிழறிஞர் கலைஞர் அவர்கள். தன்னுடைய எழுத்துக்களாலும் ஆட்சி காலத்தில் செய்த நலத்திட்டங்கள் மூலமாகவும் இன்றும் தமிழக மக்களின் நெஞ்சில் குடி கொண்டிருக்கின்றார்கள்.

வரலாறுகளை படைப்பதில் நாயகராக இருந்து இந்திய வரலாற்றில் ஒட்டுமொத்த இந்திய தலைவர்களும் முத்தமிழறிஞர் டாக்டர் கலைஞர் அவர்களை சந்திக்க கோபாலபுரம் இல்லம் வந்தார்கள். இவ்வாறு அனைத்து தரப்பினரின் அன்பை பெற்ற நம்முடைய முத்தமிழறிஞர் கலைஞர் அவர்கள் நம்மை யெல்லாம் வீரோ துயரத்தில் ஆழ்த்தி விட்டு பேரறிஞர் அண்ணா அவர்களுக்கு அருகில் துயில் கொள்ள சென்றுவிட்டார்கள்.

வாழும் போது போராட்டங்கள் கண்டதுபோல் தான் மறைந்த போதும் சட்டப் போராட்ட களம் கண்டார். தமிழி



னத்தை காப்பதற்காக தனக்குப் பின்னால் நம் கழகத் தலைவர் தமிழ்நாடு முதலமைச்சர் அவர்களை நமக்கு வழிகாட்டியாகவும், பாதுகாவலராகவும் சட்டமக்காட்டி சென்றுள்ளார்.

கழகத் தலைவர் அவர்களும் முத்தமிழ் அறிஞர் கலைஞர் அவர்களைப் போல் தமிழ்நாடு மக்களின் நலனுக்காக நானும் உழைத்து வருகிறார்.

நம் கழகத்தலைவர், தமிழ்நாடு முதலமைச்சர் அவர்களுடைய அறிவுறுத்தலின்படி முத்தமிழ் அறிஞர் கலை

ஞர் அவர்களின் நினைவை போற்றும் வகையில் நெல்லை கிழக்கு மாவட்ட தி.மு.க. சார்பில் வருகின்ற 07.08.2025 காலை 9.00 மணி அளவில் நெல்லை கிழக்கு மாவட்ட செயலாளர் இரா.ஆவுடையப்பன் தலைமையில் களக்காட்டு புதிய பேருந்து நிலையம் அருகில் இருந்து அமைதிப் பேரணி தொடங்கி பேரறிஞர் அண்ணா சிலை அருகில் முழுவதையும் அங்கு அலங்கரித்து வைக்கப்பட்டுள்ள முத்தமிழறிஞர் கலைஞர் அவர்களுடைய திருவுருவப் படத்திற்கு மாலை அணிவித்து மலர்வாழி புகழஞ்சலி செலுத்தப்படும் நிகழ்ச்சி நடைபெற உள்ளது.

அதுபோன்று நெல்லை கிழக்கு மாவட்டத்திற்குப் பட்ட ஒன்றிய, நகர பேரூர், கிளை, வார்டு, கழக பகுதிகளில் முத்தமிழறிஞர் கலைஞர் அவர்கள்திரு உருவப் படத்தை மலர்களால் அலங்கரித்து மலர்வாழியும் புகழஞ்சலி செலுத்த வேண்டும். ஆங்காங்கே நடைபெறும் புகழஞ்சலி செலுத்தும் நிகழ்ச்சிகளில் அந்தந்த பகுதிகளில் உள்ள மாவட்ட, மாநில நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பேரூர் கிளை, வார்டு செயலாளர்கள் நிர்வாகிகள், மாவட்டப் பிரதிநிதிகள், நகர்ப்புற, ஊக உள்நாட்சி பிரதிநிதிகள் மற்றும் சார்பு அணிகளின் அமைப்பாளர்கள், துணை அமைப்பாளர்கள், கழகத்தோழர்கள் உட்பட அனைவரும் தவிராது புகழஞ்சலி செலுத்தும் நிகழ்வுகளில் கலந்து கொண்டு முத்தமிழ் அறிஞர் கலைஞர் அவர்கள் நினைவை போற்ற வேண்டும் என கேட்டுக்கொள்கிறேன்.

இவ்வாறு அவர் தெரிவித்துள்ளார்.

உரிமைகளுக்காக திறக்காத கதவுகளை உடைக்கவும் நெஞ்சுரத்தோடு போராடுகிறது!

கலைஞர் வழித்தடத்தில் நடக்கும் தி.மு.க. அரசுக்கு தடைகள் கூட படிக்கட்டுகள்தான்!

‘தினகரன்’ நாளேடு தலையங்கத்தில் கருத்து!

சென்னை, ஆக. 5 - உரிமைகளுக்காக திறக்காத கதவுகளை உடைக்கவும் நெஞ்சுரத்தோடு போராடுகிறது, கலைஞர் கட்டமைத்த வழித்தடத்தில் நடக்கும் ‘திராவிடமாடல்’ அரசுக்கு தடைகற்கள் கூட படிக்கட்டுகள் தான் என ‘தினகரன்’ நாளேடு தலையங்கத்தில் கருத்து தெரிவித்துள்ளது.

“வீரன் சாவதே இல்லை. கோழை வாழ்வதே இல்லை” என்றார் கலைஞர். கடந்த 4 ஆண்டுகளாக திராவிட மாடல் ஆட்சியில் ஒன்றிய அரசுக்கு எதிராக தி.மு.க. வின் ஒவ்வொரு போராட்டங்களும் அந்த வகையில் வீரனுக்குரிய வீரியத்தை வெளிப்படுத்துகின்றன. தமிழைக் காக்கவும், தமிழ்நாட்டைக் காக்கவும், மாநில உரிமைகளை காக்கவும் இன்று இந்தியாவிலே ஒன்றிய அரசிடம் முட்டி மோதுகிற முன்னணி மாநிலமாகத் தமிழகமே உள்ளது. மாநில உரிமைகளை காக்கிற உணர்வு இன்று, நேற்றல்ல, ஆண்டாண்டு காலமாக திராவிட மண்ணில் ஊறிக்கிடக்கிறது. ஆகஸ்ட் 15 சுதந்திர தினத்தில் தலைமைச் செயலகத்தில் மாநில முதல்வர்கள் தேசிய கொடியேற்றும் உரிமையை முதன்முதலில் பெற்று தந்தவர் கலைஞர். அவரது வழியில் முதல்வர் மு.க.ஸ்டாலின் அவர்களும் இன்று மாநில உரிமைகளை காப்பதிலும், அ.தி.மு.க. ஆட்சிக்காலத்தில் இழந்து விட்ட உரிமைகளை மீட்பதிலும் தனிக்கவனம் செலுத்தி வருகிறார்.

நீட தேர்வு, உதய மின் திட்டம், சொத்து வரிவிதிப்பு உள்ளிட்ட ஒன்றிய பா.ஜ. அரசின் சதித் திட்டங்களுக்கு முந்தைய அ.தி.மு.க. அரசு துணைபோனது. இன்று அவற்றிற்கு எதிராக நாடாளுமன்றத்தில் தி.மு.க. கூட்டணிக் கட்சிகள் வலுவான குரல் எழுப்புவதோடு, தமிழ்நாட்டின் உரிமைகளை காத்திட சட்டப் போராட்டத்தை உயர்த்தி தொடர்ந்து நடத்தி வருகின்றன. ஒன்றிய பா.ஜ. அரசு தன்னால் ஆட்சிக்கு வர முடியாத மாநிலங்களில் எல்லாம் கவர்னர்கள் கையில் பிரம்பைக் கொடுத்து சட்டப்பின்பணத்தனம் செய்து வருகிறது. கவர்னர்கள் ஆடுகிற ஆட்டம், அவர்கள் ஏதோ மக்களால் தேர்வு செய்யப்பட்ட பிரதிநிதிகள் போலவும், வாணாவிய அதிகாரம் தங்களுக்கு இருப்பது போலவும் ஜனநாயகப் படுகொலைகளை நடத்தி வருகின்றனர். தமிழ்நாட்டுக்கு அனுப்பி வைக்கப்பட்ட கவர்னரோ இன்று வரை தனி ராஜாக்கம் செய்வதிலே குறியாக இருக்கிறார்.

கவர்னருக்கு கடிவாளம் போட திராவிட மாடல் அரசு சட்டப் போராட்டம் நடத்தி அதில் வெற்றியும் பெற்றுள்ளது. மக்களால் தேர்வு செய்யப்பட்ட மாநில அரசே அதிகாரமிக் கது என்கிற சுப்ரீம் கோர்ட்டின் தீர்ப்பானது, இன்று தமிழ்நாட்டிற்கு மட்டுமீன்றி, இந்தியாவில் உள்ள அனைத்து மாநிலங்களுக்கும் நம்பிக்கையை ஊட்டி கிறது. இந்தியாவின் முதல் செம்மொழி என்ற அந்த தலைந்த பெற்றுள்ள தமிழ் மொழிக்கு ஒன்றிய அரசு அளிக்கும் நிதி மிகக் குறைந்ததாகும். ஆனால் சமஸ்கிருத மொழிக்கு ஆயிரக்கணக்கான



தினிகர் ஒன்றிய அரசு துடிக்கிறது. சமூகத்தில் ஒடுக்கப்பட்ட மற்றும் பிற்படுத்தப்பட்ட மக்களுக்கு கிடைக்கும் கல்வியை பறிக்கிற வகையில், குலக்கல்வி முறையை மீண்டும் கொண்டுவர துடிக்கின்றனர். தமிழின் தொன்மை மற்றும் பண்பாட்டையுமே ஒன்றிய அரசு ஏற்றுக் கொள்வதாக இல்லை. தமிழர் பண்பாட்டை அடையாளமான கிழக்கு அசுழாய்வு முடிவுகளை ஒன்றிய அரசு இன்னமும் வெளியிட மறுத்து வருகிறது.

இத்தனை போராட்டங்களுக்கு மத்தியிலும், தமிழ்நாட்டைக் காக்கவும், தமிழ் மொழியை காக்கவும், நம் உரிமைகளை காக்கவும் திராவிட மாடல் அரசு உறுதியான, தெளிவான போராட்டங்களை முன்னெடுத்து வருகிறது. தமிழ்நாட்டை ஒன்றிய ஆட்சியாளர்களுக்கு அ.தி.மு.க. போன்று அடிமை சாசனம் எழுதிக்கொடுத்திடாமல், ஒவ்வொரு உரிமைக்கும் கதவை தட்டுவதோடு, திறக்காத கதவுகளை உடைக்கவும் நெஞ்சுரத்தோடு போராடுகிறது. தி.மு.க. அரசு, கலைஞர் கட்டமைத்த வழித்தடத்தில் நடக்கும் இந்த அரசுக்கு தடைகற்கள் கூட நிச்சயம் படிக்கட்டுகளாக மாறும் என்பதில் சந்தேகமில்லை. இவ்வாறு அத்தலையங்கத்தில் குறிப்பிடப்பட்டது.



களக்குறிச்சி மாவட்டம், கல்வராயன் மலை ஒன்றியம், மேல் பாச்சேரி ஊராட்சி, விளம்பட்டி கிராமத்தில் வசிக்கும் ராஜமாணிக்கம் என்பவர் கரடியால் தாக்கப்பட்டு ஆத்தூரில் உள்ள அரசு மருத்துவமனையில் சிகிச்சை பெற்று வந்த நிலையில், இதனை கேள்விப்பட்ட வடக்கு மாவட்ட கழக செயலாளர், சங்கராபுரம் தொகுதி சட்டமன்ற உறுப்பினர் தா.உதயசூரியன் நேரில் சென்று நலம் விசாரித்து, தலைமை மருத்துவரிடம் சிகிச்சை முறைகளை கேட்கிறார். நிதி உதவி வழங்கி ஆறுதல் கூறினார், அப்போது ஒன்றிய குழு பெருந்தலைவர் சந்திரன், ஒன்றிய கழக செயலாளர் சின்னத்தம்பி, வடக்கனத்தல் பேரூர் கழக செயலாளர் பன்னீர்செல்வம், வெள்ளிமலை தலைவர் ரத்தினம் ஆகியோர் உடன் இருந்தனர்.

திராவிட இயக்க தீரர்கள் நினைவு நாள்

கே.ஆர். இராமசாமி
ஆகஸ்ட் 5 (1971)



திராவிட இயக்க காலத்திலிருந்து அண்ணா - கலைஞர் ஆகியோரின் கலையலகப் பயணத்தில் கிடைத்த மாணிக்கம். நடிப்பிலும், பாவதிலும் சிறந்து விளங்கியவர். 'நடிப்பினைப்புவர்' என நாட்டு மக்களால் அழைக்கப்பட்டவர்.

திராவிட முன்னேற்றக் கழகத்தின் தூண்களில் ஒருவராக விளங்கியவர். கழகப் பொதுக்குழு உறுப்பினர், தமிழக சட்டமன்ற மேலவை உறுப்பினர் ஆகிய பொறுப்புகளை வகித்தவர்.

தென்னிந்திய நடிகர் சங்கத்தின் தலைவராகவும், தமிழ்நாடு சங்கீத நாடக சங்கத்தின் இணைச் செயலாளராகவும் பணியாற்றியவர்.

தி.மு.க. கழக துவக்க காலம் முதல் கழகத்திற்காக கலையலகில் ஈட்டிய புகழையும், பொருளையும் அர்ப்பணித்தவர்.

தேர்தல் களத்தில் கழகம் ஈடுபட்ட வேலைகளில் தீவிரமாகப் பிரச்சாரப் பணியில் தம்மை ஈடுபடுத்திக் கொண்டவர்.

“பழகுதற்கு இனியவர், பகுத்தறிவுக் கடர், பாசத்திற்குரிய நண்பர்” என தலைவர் கலைஞர் அவர்களால் புகழப்பட்டவர்.

தலைமைக் கழகம்
தி.மு.க.